

विचार बिन्दु

हमारे कष्ट पापों का प्रायश्चित है। -हरजरत मोहम्मद

डॉ. मनमोहन सिंह की विरासत

डॉ. मनमोहन सिंह का निधन 26 दिसंबर 2024 को 92 वर्ष की आयु में हुआ। डॉक्टर सिंह की पहचान भारत के प्रधानमंत्री के रूप में ही नहीं थी, अपितु वे 1991 के वैश्वीकरण, उदारीकरण और निजीकरण के जनक भी रहे। उन्होंने जून 1991 में जब वित्त मंत्री के पद का कार्यभार संभाला तो भारत की आर्थिक स्थिति अत्यंत डांडाडोली थी और विदेशी मुद्रा का भंडार केवल दो सप्ताह के भुगतान तक का शेष बचा था। ऐसे संकट के समय में डॉक्टर मनमोहन सिंह ने अपनी वित्तीय कुशलता, आर्थिक मामलों की विशेषज्ञता का परिचय देते हुए भारत को न केवल एक बहुत ही कठिन संकट से उबार अतिभूत भारत की अर्थव्यवस्था को पुनः पटरी पर लाने का कार्य किया। उन्हीं के कार्यकाल में कोटा, परमिट, लाइसेंस राज से देश की लगभग विदाई हुई और निजी क्षेत्र को अपनी प्रतिभा के अनुसार विकास करने का अवसर प्राप्त हुआ। भारत ने विभिन्न क्षेत्रों में विशेष कर विज्ञान, तकनीकी और सूचना प्रौद्योगिकी के क्षेत्र में अत्यंत तेजी से प्रगति की। शीघ्र ही, भारत विश्व की प्रमुख आर्थिक शक्तियों में गिना जाने लगा। डॉक्टर सिंह की पहचान केवल एक आर्थिक विशेषज्ञ के रूप में ही नहीं थी एवं न इस रूप में थी कि वे रिजर्व बैंक ऑफ इंडिया के गवर्नर रहे थे एवं वित्तीय मामलों के भारत सरकार में सचिव रहे थे। उनके सबसे बड़े गुण उनकी सादगी, अहमरहित व्यवहार, विनम्रता थे जो आजकल किसी राजनेता में विरले ही दिखाई देते हैं।

हमने गत तीन महीने में दो प्रमुख भारतीय हस्तियों को खोया है जिनमें एक रतन टाटा थे और दूसरे अब डॉक्टर मनमोहन सिंह हैं।

डॉ. मनमोहन सिंह इसका अच्छा उदाहरण हैं कि कैसे स्वतंत्रता के समय 1947 में शरणार्थी के रूप में पाकिस्तान वाले पंजाब से भारत आने वाला बालक अपनी लगन, निष्ठा और प्रतिभा के बल पर, देश के सर्वोच्च शिक्षण पर पहुंचा और कैसे अपनी प्रतिभा का लोहा न केवल अपने देशवासियों को बल्कि पूरे विश्व को मनवाया।

वित्त मंत्री के रूप में उनके भारतीय संसद एवं वैश्विक मंचों पर दिए गए भाषण अत्यंत विद्वतापूर्ण किंतु बड़े सरल होते थे। हालांकि उनकी हिंदी बहुत अच्छी नहीं थी, किंतु फिर भी उर्दू मिश्रित हिंदी में वह अपनी बात बड़ी सहजता और सरलता से कर लेते थे। उनमें अर्थव्यवस्था की जटिल बातों को बड़ी सरलता से देशवासियों को समझाने की अद्भुत सामर्थ्य थी। आज के जमाने में, यह सरलता और सहजता बहुत कम लोगों में ही देखने को मिलती है। डॉक्टर मनमोहन सिंह उसके जीते जाते उदाहरण थे।

उन्होंने अपनी भाषा की गरिमा को सदैव बनाए रखा।

उनके प्रधानमंत्री रहते हुए अनेक महत्वपूर्ण और दूरगामी प्रभाव के निर्णय लिए गए। उनके समय में देश के आम जन के हित के अनेक कानून बनाए गए जैसे रोजगार के अधिकार का कानून (नरेगा), सूचना के अधिकार का कानून, शिक्षा के अधिकार का कानून, खाद्य सुरक्षा का कानून आदि। उनके प्रधानमंत्रित्व के अंतर्गत अमेरिका के साथ एक स्थिर न्यूक्लियर समझौता किया, जिसके कारण उनकी सरकार तक गिरने की नौबत आ गई थी। इसके बावजूद उन्होंने अपनी तर्क शक्ति से, राष्ट्रीय हित को सर्वोपरि रखते हुए, इसकी परवाह नहीं की एवं इस न्यूक्लियर डील को संसद से अनुमोदित कराया। वे कम्युनिस्ट पार्टी की धमकियों के आगे नहीं झुके। देश के लिए न्यूक्लियर डील बहुत बड़ी उपलब्धि थी।

अहम उनको छू भी नहीं गया था। उन्होंने कभी भी अपने पद का लाभ नहीं उठाया। उनके दूसरे कार्यकाल में 2009 से 2014 के बीच कोयला विभाग और सूचना प्रौद्योगिकी विभाग में भ्रष्टाचार के कई आरोप लगे किंतु वह व्यक्तिगत रूप से सदैव बेदाग ही रहे। जिस प्रकार राहुल गांधी ने कैबिनेट द्वारा पारित अध्यादेश को सार्वजनिक रूप से प्रेस वार्ता में फाड़ दिया और उसके बाद सरकार को अध्यादेश वापस लेना पड़ा। वह उनके लिए बड़ी अपमानजनक स्थिति थी। यदि और कोई साधारण नेता होता तो उसके बाद उसने तत्काल इस्तीफा दे दिया होता। डॉ. मनमोहन सिंह ने इसके बावजूद यदि अपने पद से इस्तीफा नहीं दिया तो इसका कारण, उनकी पद लोपुता नहीं थी, अपितु अपनी पार्टी और राष्ट्र का हित था। उन्होंने व्यक्तिगत अपमान का घूंटा पीने के बावजूद हल्की भाषा का उपयोग नहीं किया। आज के उन राजनेताओं को इससे कुछ सीख लेनी चाहिए, जो प्रतिदिन संवाद का स्तर गिराने का काम कर रहे हैं। डॉ. मनमोहन सिंह की सबसे बड़ी विरासत ही यह है कि उन्होंने राजनीति में भाषा की गरिमा को बनाए रखा और विरोधियों के प्रति भी कभी कठ शब्दों का प्रयोग नहीं किया।

उन्होंने कभी अपनी उपलब्धियों का गुणगान नहीं किया। शायद इसी उदारता और विनम्रता की कौमंत उन्हें व्यक्तिगत रूप से चुकानी पड़ी। गांधी परिवार ने हालांकि उनको प्रधानमंत्री बनाया अवश्य, किंतु उनके साथ व्यवहार कई बार अपेक्षित गरिमा वाला नहीं किया। उनकी स्थिति को दर्शाते हुए एक पुस्तक संजय बार ने "दी एंथोपॉलिटिकल प्राइम मिनिस्टर्स" के नाम से लिखी। बाद में इसी नाम से एक फिल्म भी बनी, जिसमें अनुपम खेर ने डॉक्टर मनमोहन सिंह की भूमिका निभाई। हालांकि भाषा के नेताओं ने विशेष कर प्रधानमंत्री मोदी ने डॉक्टर मनमोहन सिंह को 'मौन' मोहन का नाम देते हुए उनके 'मौन' मोहन का नाम देते हुए अपने ही अंदाज में शालीन भाषा में उसका उतर दिया। जब प्रधानमंत्री ने नोटबंदी का बचाव करते हुए कहा कि इसके कारण कुछ समय तक लोगों को परेशानी हो सकती है किंतु दीर्घकालीन दृष्टि से इसका बहुत लाभ है, तब डॉक्टर मनमोहन सिंह ने बड़ी सरलता से यह कहा कि "दीर्घ काल में तो सबकी मृत्यु ही होती है"।

उनकी कार्य शैली का कई बार मजाक बनाया किंतु उन्होंने अपनी भाषा को कभी हल्का नहीं किया एवं अपने ही अंदाज में शालीन भाषा में उसका उतर दिया। जब प्रधानमंत्री ने नोटबंदी का बचाव करते हुए कहा कि इसके कारण कुछ समय तक लोगों को परेशानी हो सकती है किंतु दीर्घकालीन दृष्टि से इसका बहुत लाभ है, तब डॉक्टर मनमोहन सिंह ने बड़ी सरलता से यह कहा कि "दीर्घ काल में तो सबकी मृत्यु ही होती है"। इसका अर्थ समझने वाले समझ गए और उन्होंने बहुत बड़ी बात बड़ी सरलता से समझा दी। कालांतर में, उनकी कही गई बात अक्षरशः सही साबित हुई।

अर्थशास्त्र पर उनकी पकड़ के सभी कायल थे। उनके निधन के बाद विभिन्न दलों के नेता उनके गुणों का बखान करते हुए श्रद्धांजलि दे रहे हैं। काश, उनकी विद्वता और गुणों की पहचान करके उनका सम्मान उनके जीवित रहते हुए भाषा के नेताओं द्वारा किया जाता। यह उन्होंने कई बार कहा कि उनकी चुप्पी ही उनकी ताकत है। शायद वह सही भी थे, क्योंकि आजकल जिस प्रकार की भाषा में आरोप प्रत्यारोप किये जा रहे हैं और लोकतंत्र की मर्यादा तार-तार हो रही है, उसको देखते हुए संभवतया उनकी खामोशी विशिष्ट थी और बहुत शक्तिशाली भी साबित हुई। वह बहुत कड़े निर्णय लेने की क्षमता रखते थे।

2014 से 2024 के बीच भाषा के अनेक नेता एवं प्रधानमंत्री मोदी ने भी डॉक्टर मनमोहन सिंह की कड़ी आलोचना की एवं डॉक्टर सिंह को एक अत्यंत कमजोर प्रधानमंत्री बताया। यह डॉक्टर मनमोहन सिंह के बड़प्पन और शालीनता को ही दर्शाता है कि उनकी इतनी कड़ी आलोचना के बाद भी उन्होंने कभी भाषा की मर्यादा को नहीं छोड़ा।

डॉक्टर मनमोहन सिंह ने लोकसभा का एक ही चुनाव लड़ा जिसमें वह असफल रहे। वे छह बार राज्यसभा के सदस्य रहे। उनकी कोई 'मासअपील' नहीं थी किंतु उनकी सादगी उनकी पहचान थी।

अब, जब वे दुनिया में नहीं हैं तो उनकी विरासत पर बात होनी चाहिए। उन्हें दिखावे से कतराई मोह नहीं था, न उनके लिए कुर्सी पर बने रहना बहुत महत्वपूर्ण था। उनके दो कार्यकाल में से पहला कार्यकाल जो 2004 से 2009 तक का था, को श्रेष्ठ कहा जा सकता है, जबकि वह एक अल्पमत सरकार के मुखिया थे। 2009 से 2014 के दूसरे कार्यकाल में जबकि कांग्रेस को कुछ सीटें अधिक मिलीं, इस कार्यकाल में 'पॉलिसी पैरालिसिस' शब्द काफी प्रचलित रहा और भ्रष्टाचार के आरोप भी लगे। उनके मंत्रियों पर कई आरोप लगे जिसने अन्ना आंदोलन को जन्म दिया। इसका खामियावात कांग्रेस को 2014 के चुनाव में उतारना पड़ा। इस चुनाव में कांग्रेस को अब तक की न्यूनतम सीटें 52 प्राप्त हुईं। अच्छा होता, यदि इसके बाद डॉक्टर सिंह सक्रिय राजनीति से अलग हो जाते, किंतु शायद सोनिया गांधी का दबाव ही था कि वे इसके बाद भी 6-7 सालों तक राज्यसभा के सदस्य बने रहे।

कुल मिलाकर डॉक्टर मनमोहन सिंह की विरासत यही है कि कैसे अत्यंत ही साधारण परिस्थितियों से निकलकर कोई व्यक्ति केवल अपनी योग्यता और गुणों के बल पर सत्ता के शिक्षण तक पहुंच सकता है। एक ओर जहां अपनी ताकत दिखाने का प्रचलन है, वहीं वे अपने पद का प्रयोग किए बिना बहुत बड़े निर्णय ले पाए जो दूरगामी सिद्ध हुए। आर्थिक दृष्टि से तो उनका कोई सानी नहीं था। यू पी ए के दस सालों के कार्यकाल में जीडीपी वृद्धि दर 7.8 प्रतिशत थी जिसे बाद में एनडीए की सरकार ने संशोधित करके 6.8 प्रतिशत कर दिया। आर्थिक दृष्टि से सही था या नहीं, कहना कठिन है।

आज जब जहां गला काट प्रतिरोगिता हर क्षेत्र में चल रही है, वहां युवाओं के लिए डॉक्टर मनमोहन सिंह एक वैकल्पिक रोल मॉडल के रूप में सामने आते हैं। उनकी छवि एक उदार, विनम्र, मान्यतावादी और देशभक्त अर्थशास्त्री की रही है। अब यह हम सब पर है कि हम उनकी विरासत को कितना आगे बढ़ा पाते हैं और सार्वजनिक जीवन में सादगी और विनम्रता को प्रतिष्ठापित कर पाते हैं।

-अतिथि सम्पादक,
राजेन्द्र भाषावत
(पूर्व आई.ए.एस. अधिकारी)



डॉ. राजेन्द्र प्रसाद शर्मा

राजस्थान सरकार को इस कारण से सराहना करनी पड़ेगी कि राजनीतिक दृष्टि से निर्णय लेना मुश्किल व जोखिम भरा होने के बावजूद मुख्यमंत्री भजन लाल शर्मा ने पूर्व सरकार के समय के जिले बनाने के निर्णय का परीक्षण कर 9 जिले और 3 संभाग समाप्त करने के निर्णय लेने में कोई हिचकिचाहट नहीं दिखाई। अब प्रदेश में 41 जिले और 7 संभाग रह गए हैं। दूदू, केकड़ी, शाहपुर, नीम का थाना, अनूपगढ़, गंगोपुरसिटी, जयपुर ग्रामीण, जोधपुर ठामोण और सांचौर जिला और बांसवाड़ा, सीकर और पाली संभाग को समाप्त करने का निर्णय लेने में कोई हिचकिचाहट यह है कि यही निर्णय नई सरकार बनते ही लिया जाता तो उसके मायने कुछ अलग होते और उस पर राजनीतिक दृष्टता का ठप्पा लगता वह अलग होता। आज भले

ही विपक्ष द्वारा इस निर्णय पर प्रश्न उठाया जा रहे हो पर सही मायने में देखा जाए तो यह पूरी तरह से प्रशासनिक निर्णय है। मुख्यमंत्री भजन लाल शर्मा ने पूर्व सरकार के नए जिले बनाने के निर्णय से समझता है कि अधिक और छोटे जिले बनने से सरकारी खर्च अधिक बढ़ने के अलावा कोई खास फायदा होने वाला नहीं है। नए जिलों को लेकर यदि सामान्य नागरिक के रूप में हम स्वयं परीक्षण करते तो साफ हो जाता है कि शुरूआती दौर में ही एक जिले के लिए कम से कम एक हजार करोड़ की व्यवस्था करनी होगी। जिला कलक्टर और जिला पुलिस एस्पी के दफ्तर तो तत्काल शुरू करने के साथ ही अन्य विभागों के भी दफ्तर जिला स्तर पर खोलने से ही वास्तविक लाभ प्राप्त हो सकता है। अब इसे यों देखा जाए कि इस सबके लिए कितना बड़ा प्रशासनिक अमला तैयार करना होगा, कितनी अधिक आधारभूत सुविधाएं विकास की रकी आगारों सकारों ऑफिस, सरकारी बंगले और ना जाने कितने ही कार्यों के लिए स्थान और आधारभूत संरचना विकसित करने के साथ ही अधिकारियों-कर्मचारियों की नियुक्ति करनी होगी। इसके साथ ही अन्य सुविधाएं और अन्य सेवाएं अलग होंगी। हमारे सामने पुराने उदाहरण हैं जब राजसमंद, प्रतापगढ़, दौसा जिले बनाए

और इसमें कोई दो राय नहीं कि शुरूआत में इन जिलों और संभागों को समाप्त करने के निर्णय का विरोध हो पर यह विरोध इसलिए अधिक असर नहीं दिखा पाएगा कि आमनागरिक यह अच्छी तरह से समझता है कि अधिक और छोटे जिले बनने से सरकारी खर्च अधिक बढ़ने के अलावा कोई खास फायदा होने वाला नहीं है। नए जिलों को लेकर यदि सामान्य नागरिक के रूप में हम स्वयं परीक्षण करते तो साफ हो जाता है कि शुरूआती दौर में ही एक जिले के लिए कम से कम एक हजार करोड़ की व्यवस्था करनी होगी। जिला कलक्टर और जिला पुलिस एस्पी के दफ्तर तो तत्काल शुरू करने के साथ ही अन्य विभागों के भी दफ्तर जिला स्तर पर खोलने से ही वास्तविक लाभ प्राप्त हो सकता है। अब इसे यों देखा जाए कि इस सबके लिए कितना बड़ा प्रशासनिक अमला तैयार करना होगा, कितनी अधिक आधारभूत सुविधाएं विकास की रकी आगारों सकारों ऑफिस, सरकारी बंगले और ना जाने कितने ही कार्यों के लिए स्थान और आधारभूत संरचना विकसित करने के साथ ही अधिकारियों-कर्मचारियों की नियुक्ति करनी होगी। इसके साथ ही अन्य सुविधाएं और अन्य सेवाएं अलग होंगी। हमारे सामने पुराने उदाहरण हैं जब राजसमंद, प्रतापगढ़, दौसा जिले बनाए


गए और करौली व प्रतापगढ़ जिले का गठन किया गया। अब सबके सामने है कि इन जिलों को सही मायने में जिलों का आकार लेने में कितना समय लगा। आज भी कई स्थानों पर फिजिबल नहीं होने के कारण जिला सहकारी बैंक नहीं खुल पाए हैं तो कई अन्य सरकारी दफ्तर शुरू नहीं हो पाये हैं।

दरअसर जनहितकारी सरकार की पहचान लोकहित में दूरगामी परिणामों को देखते हुए निर्णय लेना होता है। हालांकि लोकतंत्र में बहुत से निर्णय राजनीतिक प्रतिबद्धता के कारण न चाहे हुए भी लेने होते हैं तो कई बार ऐसा भी लगता है कि ऐसा केन प्रक्राण सत्ता में बने रहने के लिए इस तरह के निर्णय ले लिए जाते हैं। प्रशासनिक दक्षता और लोकहितकारी सरकार की पहचान जनहित में कड़बे निर्णय लेने में भी संकोच नहीं करना होता है। सरकार की संवेदनशीलता और प्रशासनिक दक्षता का भी इसी से पता चलता है। खासतौर से राजनीतिक लाभ निर्णय लेने में भी कोई संकोच ना करें। लोकतंत्र में जनता और जनता का हित बड़ी बात होनी चाहिए क्योंकि सरकार द्वारा निर्णयों का असर दूर तक जाता है। कड़बे निर्णय यदि लोकहित में होते हैं तो

जनता समझने में देरी नहीं लगाती। इसलिए मुख्यमंत्री भजन लाल शर्मा ने सरकार बनने के पहले साल में ही बड़े निर्णय कर सबको चौंका दिया है। राजनीतिक लाभ हानि से परे हटकर मुख्यमंत्री ने 9 जिले और 3 संभाग समाप्त करने का निर्णय व्यापक जनहित में ही देखा जाना चाहिए। एक ओर यह कहा जाता है कि सरकार राजसका का अधिकांश खर्च अपने प्रशासनिक दायित्वों वेतन-सुविधाओं में ही खर्च कर देती है वहीं नए जिले और संभाग बनाने से प्रशासनिक खर्च बढ़ना स्वाभाविक है। दूसरी बात यह है कि नए जिले या संभाग बनाने के स्थान पर सरकारों को प्रशासनिक सेवाओं में सुधार और डिलीवरी सिस्टम को मजबूत बनाने पर जोर देना चाहिए मुख्यमंत्री भजन लाल शर्मा ने राजनीतिक जोखिम लेते हुए प्रशासनिक दृष्टि से सराहनीय निर्णय किया है। इससे मुख्यमंत्री भजन लाल शर्मा और उनकी सरकार ने प्रशासनिक दृष्टि से परिपक्वता का परिचय दिया है। हो सकता है कि निर्णय को लेकर विरोध देखने को मिले पर विरोध के खिलाफ भी सरकार को सख्ती दिखानी होगी इससे आमजन में सरकार और सरकार द्वारा लिए जाने वाले निर्णयों को सराहा ही जाएगा।

-डॉ. राजेन्द्र प्रसाद शर्मा,
(वरिष्ठ लेखक)

इस यातायात का बोझ कौन उठाएगा?



रामगोपाल जाट

भारत विकास कर रहा है, बहुत तेजी से विकास कर रहा है। पिछले दिनों एक वीडियो देखा, जिसमें रूस के राष्ट्रपति व्लादिमीर पुतिन कह रहे थे कि आज अमेरिका, चीन और भारत के बाद रूस दुनिया की चौथी सबसे बड़ी आर्थिक शक्ति है। प्रधानमंत्री नरेंद्र मोदी और उनके साथी दो साल से कह रहे हैं कि 2027 तक भारत दुनिया की तीसरी सबसे बड़ी आर्थिक ताकत होगा। यह बात सही भी जान पड़ती है कि जब विश्व के सभी देश भारत के साथ मिलकर चलने का बेताब दिखाई दे रहे हैं, आज भारत विश्व में जनसंख्या के अनुसार पहले पायदान पर पहुंच चुका है, जीएसटी कलेक्शन लगातार बढ़ता जा रहा है, दुनिया की हर छोटी-बड़ी कंपनी भारत में आकर कारोबार करना चाहती है, तब टीका ही जान पड़ता है कि भारत से आगे अमेरिका और चीन ही हैं। कोरोना के बाद अचानक से जिस तरह वैश्विक

कंपनियों ने चीन से मुंह मोड़ा, उसका लाभ भारत को मिला ही है। एएचए जैसा ब्रंड अपना उत्पादन 25 तक भारत में करना चाहता है। 15-6 साल पहले तक भारत एक रुपये का भी मोबाइल निर्यात नहीं करता था, लेकिन आज दूसरा सबसे बड़ा निर्यातक बन गया है। आने वाले तीन साल का अनुमान लगाया गया है कि पहले पायदान पर पहुंच जाएगा। पूरे विश्व में भारत बड़े पैमाने पर चोपहिया और दुपहिया वाहन निर्यात कर रहा है। इलेक्ट्रिक वाहनों के निर्माण में भारत जितना तेजी से आगे बढ़ रहा है, उससे जान पड़ता है कि यात्री वाहनों के स्तर पर आने वाले 8-10 वर्षों में हम डीजल वाहनों को बंद ही कर देंगे। सड़क पर देखेंगे तो हर तीसरा या चौथा वाहन इलेक्ट्रिक दिखाई दे रहा है।

जिस गति से वाहनों की संख्या बढ़ रही है, उसी गति से सड़कों पर जगह कम होती जा रही है। दिल्ली, मुंबई, कोलकाता, मद्रास की भांति देश में जयपुर, अहमदाबाद, भोपाल, बंगलुरु, लखनऊ जैसे दूसरी श्रेणी के शहरों में यातायात दबाव ने राहगीरों के प्राण हलक में लाने का काम किया है। अकेले जयपुर की बात की जाए तो पिछले 10 वर्षों में वाहनों की संख्या दोगुनी से अधिक बढ़ी है, लेकिन सड़कें वही हैं। कुछ सड़कों की चौड़ाई को छोड़ दें तो कुछ भी फर्क नहीं पड़ा है। जयपुर की हर सड़क यातायात के

दबाव से कराह रही है। शहर के वीआईपी मार्गों को छोड़ दिया जाए तो यातायात पुलिसकर्मी भी नहीं मिलते। सुबह-शाम का जाम लोगों की कमर तोड़ रहा है। लाल बत्तियों पर खड़े वाहनों और जाम में फंसे राहगीरों का अधिकांश ईंधन तो सड़क पर खड़े-खड़े ही जल रहा है। पिछले दिनों एक रिपोर्ट में बताया गया कि जयपुर में वाहनों की औसत रफ्तार 20 से 30 किलोमीटर प्रति घंटा है। उसमें भी सुबह-शाम की बात करें तो घटकर 12-13 किलोमीटर रह जाती है। सीएम, मंत्री या अधिकारियों के लिए सड़कों पर पुलिसकर्मी तैयार बैठे हैं, लेकिन आजकल के हालात ये हो गए हैं कि एम्बुलेंस तक को लोग रास्ता नहीं दे पाते हैं।

आगे वाहन, बगल में गाड़ी, दायें मोटरसाइकिल, अब इसके बाद यदि एम्बुलेंस पीछे से सायनर बजाती रहे तो भी वाहन चालक करेगा क्या? जिस गति से वाहनों की संख्या सड़कों पर बढ़ रही है, उसी गति से यातायात जाम की दुर्गाति बतती जा रही है। एक रिपोर्ट में बताया गया कि जयपुर शहर की जनसंख्या के अनुसार कम से कम 1000 लो प्खीर बसों की आवश्यकता है। जबकि वास्तव में देखा जाए तो आज करीब 150 बसें बची हैं, जिनमें से भी 50 बसें अगले महीने खटारा हो जाएंगी। उसके बाद केवल 100 बसें बचेंगी, यानी

आवश्यकता के मुकाबले केवल 10 फीसदी। आप अंदाजा लगा लीजिए की जाम आखिर होता क्यों है? जब सार्वजनिक वाहन नहीं होते तो फिर लोग अपने वाहनों से यात्रा करने को मजबूर होगे ही। जिसके पास कुछ नहीं है, वो मोटरसाइकिल खरीदना चाहता है, जिसके पास दुपहिया वाहन है, वो छोटी कार लाना चाहता है और जिसके पास छोटी कार है, वो बड़ी कार की सवारी करना चाहता है, वह होइ इसलिए बढ़ रही है, क्योंकि सरकारों ने सार्वजनिक यातायात को कमजोर कर दिया है।

जयपुर सिटी ट्रांसपोर्ट सर्विसेज लिमिटेड, यानी जेसीटीएसएल की स्थापना तत्कालीन भाजपा वाली वसुंधरा राव सरकार ने 400 बसों के साथ की थी। इसमें 50 फीसदी कैड सरकार का, 20 प्रतिशत राज्य सरकार की सहायता और 30 प्रतिशत हिस्सा निकाय का होगा। तब यह तर्क दिया गया था कि जयपुर के यातायात को सुगम बनाने के लिए सरकारी सहायता से बसों का बड़ा बेड़ा तैयार किया जाएगा, जिससे शहर में चोपहिया वाहन नहीं बढ़ें, लेकिन उसके बाद आई कांठोस की अशोक गलोट सरकार ने इसपर ध्यान ही नहीं किया। फिर 2013 में वसुंधरा की दूसरी सरकार आई तो इस योजना पर थोड़ा काम किया गया, लेकिन 2018 में एक बार फिर कांग्रेस सत्ता में आई और

जेसीटीएसएल का पतन शुरू हो गया। आज की हालत क्या है, यह किसी से छुपा नहीं है।

जब सरकार सार्वजनिक यातायात बढ़ायेगी नहीं, जनसंख्या दबाव बढ़ेगा तो वाहनों की संख्या स्वतः ही बढ़ेगी और उसके उपरांत क्या होगा, यह बताने की कोई आवश्यकता नहीं है। अतः सरकार को चाहिए कि अविर्लंब जेसीटीएसएल को मजबूत किया जाए, बसों की संख्या तुरंत प्रभाव से बढ़ाई जाए और लोगों को सार्वजनिक यातायात के लिए जागरूक किया जाए किंतु आज शहरों के यातायात दबाव को नियंत्रित करने की सरकारी योजना की कोई दिशा दिखाई नहीं दे रही है। 2018 में यातायात मंत्री बने प्रताप सिंह खाचरियावास ने बड़े दावे किये, लेकिन पांच साल में एक बस नहीं आई। इसके बाद वर्तमान सरकार को एक साल हो गया, लेकिन यही पता नहीं कि यातायात मंत्री कौन हैं। ऐसे ही सरकार में अधिकारियों की स्थिति है, जिनको बड़े विकास निकालने होते हैं, लेकिन उनके निकाले आदेश कभी पूरे ही नहीं होते। नेता, अधिकारी सरकार और पूरे सिस्टम के लिए जिम्मेदार होते हैं, लेकिन वास्तव में देखा जाए तो यातायात को लेकर कोई जिम्मेदारी नहीं लेना चाहता।

-रामगोपाल जाट,
वरिष्ठ पत्रकार

जितेंद्र सिंह के निधन पर परिजनों ने पार्थिव देह की दान



बीकानेर कैलाशपुरी निवासी 82 वर्षीय सेवा निवृत्त जज जितेंद्र सिंह यादव के निधन होने पर परिजनों ने देह दान की।

बीकानेर । कैलाशपुरी निवासी 82 वर्षीय सेवा निवृत्त जज जितेंद्र सिंह यादव का सोमवार को निधन होने पर परिजनों ने उनकी इच्छा अनुसार यादव के पार्थिव देह को सरदार पटेल मेडिकल कॉलेज बीकानेर के एनाटॉमी विभाग को दान किया। परिजनों ने बताया कि यादव दूरदर्शी सोच रखते थे वर्ष 2018 में उन्होंने अपनी देह दान का संकल्प लिया ताकि मेडिकल स्टूडेंट्स को प्रायोगिक अध्ययन एवं शोध कार्य में कोई परेशानी नहीं आए। इस दौरान सरदार पटेल मेडिकल

कॉलेज के प्राचार्य एवं नियंत्रक डॉ. गुंजन सोनी ने पुष्पांजलि अर्पित कर यादव को पार्थिव देह को नमन किया, और परिजनों को दुःख की घड़ी में ढांस बंधाते हुए कहा कि इनके इस निर्णय से अन्य वैश्विक जागरूक होकर देह दान को लेकर जागरूक होगे परिणाम स्वरूप सर्व समाज को कुशल चिकित्सक उपलब्ध हो पाएंगे। उल्लेखनीय है कि प्राचार्य डॉ. गुंजन सोनी लगातार सर्व समाज में देह दान के प्रति जागरूकता का संदेश देने का अभियान चला रहे हैं।

देग में पकता है शुद्ध शाकाहारी भोजन

अजमेर, । सूफी संत ख्वाजा मोइनुद्दीन हसन चिश्ती की दरगाह में दुनिया के सबसे बड़ी देग है। यह बड़ी देग मुगल बादशाह अकबर ने दरगाह में भेंट की थी। बड़ी देग में 120 मन यानी 4800 किलो चावल एक साथ पकाया जाता है, ऐसी ही एक देग और भी है जो छोटी देग के नाम से जानी जाती है। इसमें एक बार में 60 मन चावल पकाए जाते हैं, छोटी देग को जहांगीर ने बनाया था। देग में पूर्णतः शुद्ध शाकाहारी बर्काई जाती है। ख्वाजा साहब के उर्स में 15 दिनों के लिए देग का ठेका भी छूटता है। 813 उर्स ख्वाजा साहब के सालाना उर्स के मौके पर इस बार 2 करोड़ 68 लाख रुपए का ठेका छूटा है। खादिम कुतुबुद्दीन सकीने ने बताया कि ख्वाजा साहब की दरगाह में बुलंद दरवाजे के समीप एक और बड़ी और दूसरी और छोटी देग है। बड़ी देग दुनिया का सबसे बड़ा बर्तन बताया जाता है, ये देग मुगल बादशाह अकबर ने बनवाई थी। बताया जाता है कि मुगल बादशाह ने औलाद होने की मन्नत पूरी होने पर यह बड़ी देग भेंट की, इतिहास में दर्ज है कि मुगल बादशाह अकबर की ख्वाजा गरीब नवाज में गहरी आस्था थी। औलाद की मन्नत पूरी होने के बाद वो आगरा से अजमेर तक पैदल चल कर

आया था, उस वक्त अकबर ने दरगाह में बुलंद दरवाजे के पास दक्षिण पश्चिम क्षेत्र में बड़ी देग बनवाई थी। देग में पकता है शुद्ध शाकाहारी भोजन : खादिम सकीने ने बताया कि छोटी और बड़ी देग में पूर्णतः शुद्ध शाकाहारी भोजन पकाया जाता है। आस्था के अनुग्रह अर्कीदत में मीठे चावल ही पकवाते हैं। सकीने ने बताया कि सूफी संत ख्वाजा मोइनुद्दीन हसन चिश्ती की दरगाह पर सभी धर्म और जाति के लोग आते हैं, यही वजह है कि छोटी और बड़ी देग में कभी भी मांसाहारी भोजन नहीं पकाया गया और न ही लहसुन प्याज, काली मिर्च इत्यादि नहीं किया गया, केवल मीठे चावल ही पकाए जाते हैं जो रात में पकते हैं और सुबह जायरीनों में तकसीम किया जाते हैं। उन्होंने बताया कि अंजुमन कमेटी देग की देखभाल और ठेके का काम देखती है, उर्स के मौके पर हर रोज छोटी देग में तबर्कू पकाया जाता है। मन्नत पूरी होने पर पकवाते हैं देग : दरगाह परिसर में मौजूद बड़ी और छोटी देग जायरीन की धार्मिक आस्था से जुड़ी हुई। ख्वाजा गरीब नवाज से मन्नत पूरी होने पर अपनी आस्था और क्षमता के अनुसार अर्कीदत देग पकवाते हैं और लंगर

तकसीम करते हैं। जायरीन देगों में पैसा, जेवर, शक्कर, चावल, मेवे अपनी श्रद्धा के अनुसार डालते हैं ताकि लंगर में सहयोग हो सके।

ख्वाजा साहब जी का दलिया खाते थे: खादिम सकीने ने बताया कि अजमेरी बाबा के दर पर भूखाना रहे कोई देगों में पकने वाला मीठा चावल रोज जायरीन को तकसीम कर दिया जाता है। दरगाह के लंगर खाने में दो बड़े कड़ाव और भी हैं, जहां परंपरागत जी का दलिया भी पकाया जाता है। बताया जाता है कि अजमेर आने के बाद ख्वाजा गरीब नवाज ने अपने जीवन काल में जी का दलिया ही खाया करते थे, ऐसे में आज भी परंपरागत तरीके से ही जी का दलिया बनाया जाता है, और लोगों में तकसीम किया जाता है, ताकि बाबा के दर से कोई भूखा न जाए।

2.68 करोड़ में छूटा ठेका: ख्वाजा मोइनुद्दीन हसन चिश्ती के 813 उर्स सालाना उर्स के लिए दरगाह की छोटी व बड़ी देग का ठेका 2 करोड़ 68 लाख रुपए में छूटा है। अंजुमन के सदस्य गफ्फार हुसैन काजमी ने बताया कि उर्स के 15 दिनों के लिए देग के ठेक की बोली 2 करोड़ 6 लाख रुपए में छूटी है।

राशिकाल
मंगलवार 31 दिसम्बर, 2024

पौष मास, कृष्ण पक्ष, प्रतिपदा तिथि, मंगलवार, विक्रम संवत् 2081, पूर्वाषाढा नक्षत्र रात्रि 12:04 तक, ध्रुव योग सायं 6:59 तक, किस्तुघ्न करण दिन 3:34 तक, चन्द्रमा बुधवार प्रातः 6:01 से मकर राशि में संचार करेगा।

ग्रह स्थिति: सूर्य-धनु, चन्द्रमा-धनु, मंगल-कर्क, बुध-वृश्चिक, गुरु-वृष, शुक्र-कुम्भ, शनि-कुम्भ, राहु-मीन, केतु-कन्या राशि में।

त्रिपुक्क योग रात्रि 3:22 से सूर्योदय तक है।

श्रेष्ठ चौघड़िया: कर 9:55 से 11:12 तक, लाभ-अमृत 11:12 से 1:47 तक, शुभ 3:05 से 4:22 तक।

राहूकाल: 3:00 से 4:30 तक। सूर्योदय 7:20, सूर्यास्त 5:40

मेघ
परिवार में शुभ-मांगलिक कार्य सम्पन्न हो सकते हैं। शुभ कार्य से संबंधित यात्रा संभव है। नवीन कार्यों के संबंध में सकारात्मक आश्वासन प्राप्त होगा। व्यावसायिक/आर्थिक स्थिति ठीक रहेगी।

वृष
चन्द्रमा अष्टम भाव में शुभ नहीं है। शुभ कार्यों में व्यवधान उत्पन्न हो सकते हैं। नवीन कार्यों में परेशानी हो सकती है। आज आवश्यक कार्यों में विलम्ब हो सकता है।

मिथुन
परिवार में आपसी सहयोग-समन्वय बना रहेगा। परिवार में मनोरंजन के कार्यक्रम बन सकते हैं। परिवार में धार्मिक-सामाजिक समारोह सम्पन्न हो सकते हैं।

कर्क
स्वास्थ्य संबंधित चिन्ता दूर होगी। विवादित मामलों से राहत मिल सकती है। अस्त-व्यस्त दिनचर्या में सुधार होगा। अटक हुए आवश्यक कार्य बने लगेगे।

सिंह
आवश्यक और महत्वपूर्ण कार्यों के संबंध में दुविधा बनी रहेगी। आपसी ईर्ष्या-वैमनस्यता के कारण परेशानी हो सकती है। खान-पान के कारण स्वास्थ्य खराब हो सकता है।

कन्या
घर-परिवार में महत्वपूर्ण कार्य सम्पन्न हो सकते हैं। अतिथियों का आगमन रहेगा। परिवार में सुख-सुविधाएं बढ़ेंगी। व्यावसायिक वार्ता सफल रहेगी। आर्थिक स्थिति ठीक रहेगी।

तुला
व्यावसायिक प्रयासों में उचित सफलता मिलेगी। व्यावसायिक वार्ता के लिए दिन अच्छा रहेगा। आर्थिक मामलों में परिचितों से सहयोग मिल सकता है।

वृश्चिक
आर्थिक कारणों से अटके हुए व्यावसायिक कार्य बनने लगेगे। अटका हुआ धन प्राप्त होगा। व्यावसायिक स्थिति ठीक रहेगी। परिवार में शुभ-मांगलिक कार्य सम्पन्न हो सकते हैं।

धनु
मानसिक तनाव से राहत मिलेगी। मनोबल-आत्मविश्वास बढ़ेगा। आवश्यक और महत्वपूर्ण कार्य योजनानुसार बनने लगेगे। व्यावसायिक कार्यों के लिए बाहर जा सकते हैं।

मकर
घर-गृहस्थी के खर्चों में अनावश्यक वृद्धि हो सकती है। पारिवारिक कार्यों के कारण भागदौड़ रहेगी। आज अर्णतल अडचन में समय खराब हो सकता है। वाद-विवाद टालना ठीक रहेगा।

कुंभ
आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटका हुआ धन प्राप्त होगा। व्यावसायिक अडचन में होने लगेगी। परिवार में धार्मिक-मांगलिक कार्य सम्पन्न हो सकते हैं।

मीन
व्यावसायिक कार्यों को प्राथमिकता से करने का प्रयास करें। व्यावसायिक सफलता से मनोबल-आत्मविश्वास बढ़ेगा। नवीन कार्यों के संबंध में शुभ संदेश प्राप्त होगा। व्यावसायिक वार्ता सफल रहेगी।